

गम्भीरं, त्रि, ( गच्छति जलमत्र । “गम्भीर-  
गम्भीरौ” उणां । ४। ३५ । इति गच्छते-  
रीरन् भक्षान्तादेशः । गुमागमश्च ।) गम्भीरम् ।  
इत्यमरः । १। १०। १५ ॥ ( यथा, गोः रामायणे ।  
५। १। ५० ।

“ततः सागरगम्भीरो वानरः पवनो जवे ॥”  
गम्भीरः, पुं, ( गम् + “ गम्भीरगम्भीरौ” उणां ।  
४। ३५ । इति ईरन् भक्षान्तादेशः । गुमागमश्च ।)  
जम्भीरः । षङ्गजम् । ऋङ्गजम् । इत्युणादिकोषः ॥  
( शिवः । यथा, महाभारते । १३। १७ । ५२ ।  
“गम्भीरघोषो गम्भीरो गम्भीरबलवाहनः ॥”  
स्त्रियां, हिक्कारोगमेदः । यथा, सुश्रुते उत्तर-  
तन्त्रे ५० अध्याये ।

“नाभिप्रवृत्ता या हिक्का घोरा गम्भीरनादिनी ।  
मुष्कोष्ठकण्ठनिजालस्यवासपाण्यरुजाकरी ।  
अनेकोपद्रवयुता गम्भीरा नाम सा स्मृता ॥”  
गम्भीरवेदी, [ न् ] पुं, ( गम्भीरं मन्दं यथा स्यात्  
तथा चिरकालात् इत्यर्थः यद्वा गम्भीरं अङ्कुश-  
बेधनं निषादिदक्षिणामादेशं वा वेत्तीति विद्-  
+ णिनि ।) दुर्द्धरहस्ती । तत्पर्यायः । अङ्कुश-  
दुर्द्धरः २ चालकः ३ बालकः ४ । इति त्रिकाण्ड-  
शेषः ॥ अवमताङ्कुशः ५ । इति हेमचन्द्रः ॥  
( यथा, रघौ । ४। ३६ ।

“स प्रतापं महेन्द्रस्य मूर्ध्नि तीक्ष्णं न्यवेशयत् ।  
अङ्कुशं हिरदस्येव यन्ता गम्भीरवेदिनः ॥”  
अस्य लक्षणम् ।

“चिरकालेन यो वेत्ति शिर्षां परिचिततामपि ।  
गम्भीरवेदी विज्ञेयः स गजो गजवेदिभिः ॥”  
इति शब्दार्थचिन्तामणिधृतराजपुत्रीयवचनम् ॥  
मतमेदेन लक्षणांतरमपि दृश्यते ।  
“त्वग्मेदाच्छोणितस्त्रावात् मांसस्य क्रथनादपि ।  
आत्मानं यो न जानाति स स्याद् गम्भीर-  
वेदिता ॥”

इति रघुटीकायां मङ्गिनाथः ॥

गम्यं, त्रि, ( गम्यते इति । गम् + कर्मणि यत् । )  
प्राप्तम् । इत्यमरः । ३। २। ४२ ॥ ( यथा,  
भगवद्गीतायाम् । १३। १७ ।

“ज्ञानं ज्ञेयं ज्ञानगम्यं हृदि सर्वस्य विहितम् ॥”  
गमनयोग्यश्च ॥ ( यथा, महाभारते । ३। ५५ । १०२ ।  
“गम्यान्वपि च तीर्थानि कीर्तितान्यगमानि च ॥”  
स्त्रियां, सम्भोगार्हा स्त्री । यथा, महाभारते ।  
१। ५३ । ३५ ।

“अभिकामां स्त्रियं यश्च गम्यां रहसि याचितः ॥”  
गम्यमानः, त्रि, ( गम्यते इति । गम् + कर्मणि  
ज्ञानच् ।) वर्तमानगमनाश्रययामादिः ॥

गयः, पुं, ( गीयते वीर्यादिप्रभावेनासौ । गे +  
ञच् ।) एषोदरात् ह्रस्वे साधुः ।) वानर-  
मेदः । ( यथा, गोः रामायणे । ४। २५ । ३३ ।

“गयो गवाक्षो गवयः शरभो गम्यमादनः ॥”  
स तु वैवस्वतपुत्रः । इति रामायणम् ॥ राजर्षि-  
मेदः । स च अमर्तरयः पुत्रः । ( यथा, श्रीभाग-  
वते । ५। १५ । ७ ।

“गयं वृषः कः प्रति याति कर्मभिः ॥”  
असुरमेदः । इति वायुपुराणम् ॥ गयाप्रदेशः ।  
यथा, हेः रामायणे । २। १०७ । ११ ।  
“गयेन यजमानेन गयेष्वेव पितनं प्रति ॥”  
“गयेषु गयाप्रदेशेषु ॥” इति तट्टीकायाम् ॥

गया, स्त्री, ( गयेन गयनाम्ना लोकप्रसिद्धेना-  
सुरेण पुराणान्तरमतमेदेन तन्नाम्ना राजर्षिणा  
वा निर्मिता ।) गयराजर्षिपुरी । इति हेम-  
चन्द्रः । ४। ३६ ॥ सा तु तीर्थमेदः । तस्य  
नामकरणं यथा,—

“यज्ञं चक्रे गयो राजा बह्वं बहुदक्षिणम् ।  
यच्च द्रव्यसहजानां संख्या कर्तुं न शक्यते ॥  
गयं विष्णुदयलुभा वरं ब्रूहीति चाब्रुवन् ।  
गयस्तान् प्रार्थयामास अभिशस्तास्तु ये पुरा ॥  
ब्रह्मणा ते हिजाः पूता भवन्तु क्रतुपूजिताः ।  
गयापुरी तु मन्त्रान्ना ख्यातु ब्रह्मपुरी तथा ॥  
सर्वमस्तु वरं दत्त्वा तत्तत्तान्दर्धुः सुराः ॥” ॥  
तस्योत्पत्तिकारणं यथा,—

“गयासुरोऽसुराणाञ्च महाबलपराक्रमः ।  
योजनानां सपादश्च भूतं तस्योच्चयः स्मृतः ॥  
स्थूलः षष्टियोजनानां श्रेष्ठोऽसौ वैष्णवः स्मृतः ।  
कोलाहले गिरिवरे तपस्तेपे सुदारुणम् ॥  
बहुवर्षसहस्राणि निरुच्छासः स्थिरोऽभवत् ।  
तत्तपस्तापिता देवाः संक्षोभं परमं गताः ॥  
ब्रह्मलोकं गता देवाः प्रोवुस्तेऽथ पितामहम् ।  
गयासुरादन्न देव ! ब्रह्मा देवांस्तथाब्रवीत् ॥  
ब्रजामः शङ्करं देवा ब्रह्माद्याश्च गताः शिवम् ।  
कैलासे चाब्रुवन्त्वा रक्ष रक्ष महासुरात् ॥  
ब्रह्मादांश्चाब्रवीच्छम्भुर्ब्रजामः शरणं हरिम् ।  
क्षीराब्धौ देवदेवेशः स नः श्रेयो विधास्यति ॥  
ब्रह्मा महेश्वरो देवा विष्णुं नत्वा प्रतुष्टुवुः ।  
किमर्थमागता देवा विष्णुनोक्तास्तमब्रुवन् ॥  
गयासुरभयाद्देव ! रक्षास्मानब्रवीद्धरिः ।  
ब्रह्माद्या यान्तु तं दैत्यज्ञागमिष्याम्यहं ततः ॥” ॥

“ऊचुस्तं वासुदेवाद्याः किमर्थं तप्यते त्वया ।  
सन्तुष्टाश्चागताः सर्वे वरं ब्रूहि गयासुर ! ॥”  
“यदि तुष्टाः स्य मे देवा ब्रह्मविष्णुमहेश्वराः ।  
सर्वदेवहिजातिभ्यो यज्ञतीर्थशिलोच्चयात् ॥  
मन्त्रेभ्यो देवदेवीभ्यो योगिभ्यश्चापि सर्वेभ्यः ।  
ज्ञातिभ्योऽतिपवित्रोऽहं पवित्रः स्यां सदा सुराः ॥  
परिचो भव तं देवा दैत्यसुक्ता ययुर्दिवम् ।  
दृष्ट्वा दैत्यं ततः स्मृत्वा सर्वे हरिपुरं ययुः ॥  
शून्ये लोकत्रये जाते शून्या यमपुरी ह्यभूत् ।  
यम इन्द्रादिभिः सार्द्धं ब्रह्मलोकं ततोऽगमत् ॥  
ब्रह्मज्ञश्चरिरे देवा गयासुरविलोपिताः ।  
त्वया दत्तो योऽधिकारस्तं गृह्णाण पितामह ! ॥  
ब्रह्माब्रवीत्ततो देवा ब्रजामो विष्णुमथयम् ।  
ब्रह्मादयोऽब्रुवन् विष्णुं त्वया दत्तवदेऽसुरे ॥  
तद्दर्शनादययुः स्वर्गं शून्यं लोकत्रयं ह्यभूत् ।  
देवैरुक्तो वासुदेवो ब्रह्माणं स वचोऽब्रवीत् ॥  
गत्वासुरं प्रार्थयस्व यज्ञार्थं देहि देहकम् ।  
विष्णुक्तः ससुरो ब्रह्मा गत्वाऽपश्यन् महासुरम् ॥

ब्रह्मोवाच ।

पृथिव्यां यानि तीर्थानि दृष्टानि भ्रमता मया ।  
यज्ञार्थं न तु ते तानि पवित्राणि शरीरतः ॥  
अतः पवित्रं देहं खं यज्ञार्थं देहि मेऽसुर ! ॥

गयासुर उवाच ।

धन्योऽहं देवदेवेश ! यहैहः प्रार्थ्यते त्वया ।  
त्वयैवोत्पादितो देहः पवित्रश्च त्वया कृतः ।  
सर्वेषासुपकाराय यागोऽवश्यं भवत्विति ॥  
इत्युक्त्वा सोऽपतङ्गमौ श्वेतकल्पो गयासुरः ।  
नेत्रं तौ दिशमाश्रित्य तदा कोलाहले गिरौ ॥  
शिरः क्लृप्तोत्तरे दैत्यः पादौ कृत्वा तु दक्षिणे ।  
ब्रह्मा सम्भृतसम्भारो मानसावृत्तिजोऽहजत् ॥  
चलितश्चकितो ब्रह्मा धर्म्मराजमभाषत ।  
यास्ते गृहे तव शिला तामानीयाच्च धारय ॥  
दैत्यस्य शीघ्रं शिरसि तां धारय ममाज्ञया ।  
निश्चलार्थं यमः श्रुत्वा धारयन्मस्तके शिलाम् ॥  
शिलायां धारितायान् सशिलश्चासुरोऽहजत् ।  
देवानूचेऽथ रुद्रादीन् शिलायां निश्चलाः किल ॥  
तिष्ठन्तु देवाः सकलास्तथेत्युक्त्वा च ते स्थिताः ।  
देवाः पादैर्लक्षयित्वा तथापि चलितोऽसुरः ॥  
ब्रह्माथ याकुलो विष्णुं गतः क्षीराब्धिप्रायिनम् ।  
अजम्भ्वे हरिः कस्मादागतोऽसि वदस्व तत् ॥

ब्रह्मोवाच ।

देवदेव ! कृते यागे प्रचक्षाल गयासुरः ।  
इदानीं निश्चलार्थं हि प्रसादं कुरु माधव ॥  
ब्रह्मणो वचनं श्रुत्वा ह्याकृत्य स्वशरीरतः ।  
मूर्ध्नि ददौ निश्चलार्थं ब्रह्मणे भगवान् हरिः ॥  
आनीय मूर्ध्नि ब्रह्मापि शिलायां समधारयत् ।  
तथापि चलितं वीक्ष्य पुनर्देवमिहाकृत्यत् ॥  
आगत्य विष्णुः क्षीराब्धेः शिलायां संस्थितो-  
भवत् ।

आद्यया गद्या चासौ यस्मादैत्यः स्थिरीकृतः ॥  
स्थित इत्येव हरिणा तस्मादादिगदाधरः ॥” ॥  
“ऊचे गयासुरो देवान् किमर्थं वक्षितो ह्यहम् ।  
यज्ञार्थं ब्रह्मणे दत्तं शरीरममलं मया ।  
पीयूषं यदाहं देवाः प्रसन्नाः सन्तु सर्वदा ॥”

“वरं ब्रूहि प्रसन्नाः स्मो देवैरुक्ते गयासुरः ॥”  
“यावत् पृथ्वी पर्वताश्च यावच्चन्द्रार्कतारकाः ।  
तावच्छिलायां तिष्ठन्तु ब्रह्मविष्णुमहेश्वराः ॥  
गदाधरः स्वयं लोकान् पूयात् सर्वान्नाशनः ।  
आहं सपिण्डकं येषां ब्रह्मलोकं प्रयान्तु ते ॥”

“किं बहूक्ता सुरेशानां शुभाकमपि देवताः ।  
चेन्न, तिष्ठान्यहं नापि समयः प्रतिपाल्यताम् ॥”  
“त्वया यत् प्रार्थितं वीर ! तद्भवितव्यं च ययम् ।  
अस्मत्पादानर्चयित्वा यास्यन्ति परमां गतिम् ।  
देवैर्देवतरो दैवो हर्षितो निश्चलोऽभवत् ॥”

अथ गयाशिरादिपरिमाणम् ।

“नागाज्जनाईनाद्दक्षयूपोत्तरमानसात् ।  
एतन्नयाशिरः प्रोक्तं फल्गुतीर्थं तदुच्यते ॥  
पितामहं समासाद्य यावदुत्तरमानसम् ।  
फल्गुतीर्थन्तु विज्ञेयं देवानामपि दुर्लभम् ॥  
क्रौञ्चपादात् फल्गुतीर्थं यावत् साक्षाद्गयाशिरः ।